



Эфесиязухъе Павелил кагъат

Жинцаго Эфесалда гIуцIараб иман лъуразул жамагIаталде Павел чапарас битIараб кагъат буго гъаб. Нильер эрайялъул I гас-руялда Эфес рикIкIунаан Гыйтинааб Азиялда бишунго кIудиязда-сан цояблъун кколеб, аслияб къагIидаяль греказ гIумру гъабулеб шагъарлъун. Павелил насихIатазухъ бишунго лъикI генеккулел рукIана Эфесалда. Кагътил аслияб мурад буго Гиса МасихIил хвалдалъун ва хваральуса вахъиналдалъун квештъиялда Тад лъикI-лъияль бергъенлъи босизе ва Толабго дуниял бацIцIалъизе бай-бихъанилан бичIчIизаби. Павел чапарас иман лъуразул агълу рельтинаабулеб буго Гиса МасихI жиндир цололь лъураб га-мачIльун кколеб минаялда ва Гиса жиндир росльун кколей чIу-жугIаданалда.

1 бетIер

Саламалъул рагIаби

¹ Гиса МасихIил чапарльун вукIине Аллагъас витIарав Паве-лил раҳвалдасан салам буго Эфесалда ругел диналъул вақазде – МасихI Гисаде цолъун рацIцIалъаразде ва ритIухълъаразде. ² Ни-льер Эмен – Аллагъасул ва ТадегIанав Гиса МасихIил баркатти саламги лъеги нужеда.

*«Дуниял бижилелдего
тIаса рищана Аллагъас нил»*

³ Нильер ТадегIанав Гиса МасихIил Эмен – Аллагъасе рецц! МасихIиде цолъарал нильеда баркат лъун зобалаздасан лъи-кIабщинааб рештIинабуна гъес нильеде. ⁴ Жеги дуниял бижилел-дего Таса рищана Аллагъас нилъ, МасихIиде цолъун, жиндирго

Эфесиязухъе кагъат 1

халкъльун лъугъине ва, рокъи рекIель цIунун, жинда цере рацIадго ва гайиб-хатIа кколаредухъ хъвадизе.⁵ Аллагъасул къадар букIун буго Гиса МасихIидальун ниль жиндирго лъималъун лъугъинаризе. ЛъикIльни гъабизе бокъидалин Аллагъас гъедин гъабураб!

⁶ Аллагъас рецц – жиндиего вокъулев Васасдалъун гъес нильеде баркатги нурги рештIинабидал! ⁷⁻⁸ Къурбанлъун лъугъун гюдобе тIураб МасихIил биялдалъун нильги гъесде цольизарун, нилье тархъанлыи насиб гъабуна ва нильтер мунагъалги чурана. Аллагъас нилье къуна сундульго гакъилльиги лъайги, кIудияб баркати гъарзаго рештIинабуна.

⁹ Аллагъас нилье загъир гъабуна МасихIидальун тIубазабизе кколеб букIараb жиндирго балъгояб мурад. ¹⁰ Зоб-ракъалда бижаншинаb МасихIиде цольизабияльул ва кинальулго бетIерлъун гьев гъавияльул мурад Аллагъас тIубазабула болжал щвараб ме-халда. ¹¹ МасихI сабаблъун Аллагъас ниль тIаса рищана жиндирго халкъльун рукIине.

Жиндиего бокъухъе кинабго гъабулесул къадар букIана ¹² гъесул къудраталье рецц гъабулелльун ниж лъугъине. Тюцебе МасихIиде хъул лъурал гадамал ниж ругельулха! ¹³ Нуж хвасарлъанилан Рохалил хабарлъун бугеб ритIухъаб рагIи рагIараb мехальин нуж МасихIиде цользарал. МасихIиде иман лъедал, нужедаги Илагъияб РухIалъул мугъру чIвана. ¹⁴ Аллагъас жиндирго халкътархъан гъабураб ва жиндие цар-рецц гемерлъараб мехалда нильееги ирс щвезе букIинальул галаматлъун буго гъеб Илагъияб РухI.

MasixIil къудрат

¹⁵ Гьединлъидал, ТадегIанав Гисаде нужеца иман лъунин рагIаралдаса ва иман лъуразул агулюялдего нужер рекIель рокъи букIинги лъаралдаса хадуб, ¹⁶ дугIадуль нужки рехсон, дица кидаго Аллагъасе рецц гъабула. ¹⁷ Нильтер ТадегIанав Гиса МасихIил Эменльун вугев къудратав Аллагъас нужеде рештIинабеги гакъилльни щvezабулеб ва балъгоябги загъирлъулеб РухI. Гель рачина нуж Аллаг лъаялде. ¹⁸ Аллагъас нужер рекIедаги канлъи бихъизабеги. Гьемехалда бичIила сунде хъул лъезе нуж гъес ахIулел ругелали, иман лъуразул агулюялте гъесул илагъияб ирсги кигIан бечедаб бугебали. ¹⁹ Бицун халкIоларебIан кIудияб гъесул къуват нильель, жиндир къудраталдальун иман лъуразуль,

Эфесиязухъе кагъат 1, 2

букIинги бичIила. ²⁰ Гъебго къуватальин Аллагъас Гиса хваральуса вахъинавурав ва зобалазда жиндирго кваранаб рахъалда гIодов чIезавурав. ²¹ Тахида ругелги, кверщел бугелги, хIакимзабильун ругелги, ханзабильун ругелги рухIаздаса тIадегIанлъизавуна Аллагъас гьев. Гъаб дуниялалда ругелги, хадусеб дуниялалда рукIине ругелги киналго цIараздаса тIадегIанаб къуна гъесие цIарги. ²² Кинабго гъесул хIатIикъ лъуна Аллагъас. Кина-шиналдасаго кIодоги гъавуна. Иман лъуразул агуялъул бетIерлъунги гъавуна. ²³ МасихIил Черхлъун ккода гъеб агулу. Кинабго камилъизабуле камилъизабула гъебги.

2 бетIер

MasixIица бачIараb хвасарлъи

¹ Такъсирги мунағыги сабабльун хварал чагIийин нужги рукIарал. ² Цебе нужеца гIумру гъабулеb букIана гъаб дуниялалъул гIадатазда ва зоб-ракъалда гъоркъоб кверщел гъабулеb ханасул* амруялда рекъон. Аллагъасе мутIигIльулареб агуялъул тIад гъабсагIатти кверщел гъабулеb буго гъес. ³ Гъединал гурищ ниль киналго рукIарал! Нильерго гъаваялдаги квшал къасдаздаги хадурун, чорхоеги рекIееги бокъанцинаб тъабулаан нильеца. Гъеб тIабигIат сабабльун, цогидазего гIадин, Аллагъасул ццин баҳъин насиблъун букIана нильееги. ⁴ Амма Аллагъ цIоб гIатIидав вуго! Нильедехун бугеб кIудияб рокъиялдалъунин ⁵ мунағ сабабльун хун рукIарал ниль МасихIида цадахъ гъес чIагольизарурал. Аллагъас баркат лъун хвасарлъана ниль. ⁶⁻⁷ Гиса МасихIидалъун нильеде гъарзаго рештIараb баркatalъул кIодолъиги цIобалъул гIатIильиги хадусел гIасрабазда загъир гъабизе ниль МасихI Гисада цадахъ рахъинаруна ва зобалазда гъесда аскIор гIодор чIезаруна. ⁸ Аллагъасул баркatalдalъун иман лъеяль хвасар гъаруна нуж. Нужедалъун гуро гъеб лъугъараb, Аллагъасул цIобалдالъунин. ⁹ Нужер ишазухъ щвараб шапакъят гурин гъеб, — гъелдаса чIухIуге щивниги. ¹⁰ Аллагъасин ниль, МасихI Гисадеги цольизарун, гъанже ругеллъун лъугъинаурал, — цереккунго нильеэрихъизарун рукIарал лъикIал ишал тIуразаризельун.

* ^{2:2} Аллагъасде гIагарлъизе гIадамазе квалквал гъабун зобалаздаги ракъалдаги гъоркъоб чIараb илбис.

*ЖугъутIалги жугъутIал гурелги
цого халкълъун лъугъана*

¹¹ Хасил, нужеда ключон тоге нуж жугъутIалъун рижун ру-
кIинчIолъиги, чорхол лага къотIун сунат гъабуралилан абулез
нужеда «сунат гъабичIелилан» цIар лъун букиIарабльиги. ¹² Доб
мехалда нуж МасихIидаса рикIкIад рукIана. Исиалил халкъа-
льеги чияралъун рукIана нуж. Гьеб халкъалье Аллагъас гъарун
рукIарал къотIабиги къун букиIараб рагIиги нужеда хъатIулароан.
Гъаб дуниялалда нуж рукIана хъул лъезе бакIги гъечIел Аллагъги
гъечIел Гадамал. ¹³ Цере Аллагъасдаса рикIкIад рукIарал нуж,
гъанже МасихIиде цольун, Гагарльана, – нужедасан къурбан-
лъун хварав МасихIил би сабабльун. ¹⁴ Гъес ниль рекъезаруна,
жугъутIалги жугъутIал гурелги цого халкълъун лъугъинабуна, ни-
льяда гъоркъоб букиIараб тушманльияльул къедги биххизабуна.
¹⁵ Клиго халкъги ракълидалъун жиндильтго цольизабун, цо цИияб
халкъ лъугъинабизельун Къануналъул риххизариялги къагIида-
биги риххизаруна гъес, – жиндирго черхги къурбанлъун гъабун.
¹⁶ Хъанчида ван хвеялдальун цого чорхоль клиго халкъ Аллагъун
рекъезабуна гъес, хъанчида тIадго чIвана гъезул тушманльиги.
¹⁷ ВачIун гъес ракълил рохел бицана Аллагъасдаса рикIалъун
рукIарал нужедаги ва гъесде Гагарльун рукIараздаги. ¹⁸ Гъедин-
лъидал гъесdalъун цого РухIалъул цIурал нилье (жугъутIазеги
цогидал халкъазеги) рес щвана Инсухъе ине.

¹⁹ Хасил, гъанже нуж чиярал гуро, апарагзабиги гуро. Иман
лъуразул агъуялда гъорль ихтиир бащадал Гадамал руго нужги
ва Аллагъас жиндираплъунги гъарун руго. ²⁰ Чапарзабазги авараг-
забазги тIамураб къучIалда тIад бараб минальун руго нуж. Кью-
Чол гамачIльунги МасихI Гиса вуго. ²¹ Гъелда тIад чIурканго ба-
леб буго тIолабго мина. Гъельул лъугъунеб буго Аллагъасул му-
къадасаб рукъ. ²² Аллагъасул РухI рештIараб рукълъун рукIине,
МасихIун цольун, нужги лъугъун руго гъеб минальун.

3 бетIер

«Дие загырлъана Аллагъасул балъголъи»

¹ Гъединлъидалин нужее – цогидал халкъазул Гадамазе – Голо
дун, Павел, лъугъун вугев Гиса МасихIил туснахъавлъун. ² Гай-
гъай, нужеда рагIун батила нуж ГуцIа-къазе кигIан кIудияб

Тадкъай жиндирго цІобалдашун Аллагъас дие курабали.³ Гъес дие загъирльизабуна жиндирго бальголъи. Гъельул хІакъальуль цебеги дица нужехъе къоқъо хъван букІана. ⁴ Гъединльидал гъаб кагъат цІалидал лъала нужеда МасихІил бальголъи кин дид а бичІчІулеб бугебали. ⁵ Цересел наслабазе загъирльун букІнчіб гъеб бальголъи гъанже РухІаль рагъана Аллагъасул мукъадасал чапарзабазеги аварагзабазеги. ⁶ Гъеб бальголъи буго цогидал халкъазул гІадамазе, жугъутІазего гІадин, Аллагъасдасан ирс щвеяльуль: гъелги жугъутІалги цого чорхол лугбильун лъугъана ва Аллагъас жугъутІазе къун букІарааб рагІи гъанже МасихІ Гисадалшун Рохалил хабаралъе гІахъалабтъунги лъугъана. ⁷ Аллагъасул къудраталдашун дие баркат щун, дун лъугъана гъеб Рохалил хабар тІибитІизабизе. ⁸ Иман лъуразул тІолабго агъуялда гъоркъоса бишунго пакъирав дида баркат лъуна инсанасул гІакълу-лъай хадуб гІунтІулареб МасихІил хазинаяльул хІакъальуль Рохалил хабар цогидал халкъазул гІадамаздаги бицине ⁹ ва кинабго бижарав Аллагъасул бальгояб абадияб хІукму тІубарабльи киназего загъирги гъабизе. ¹⁰ Тахида ругелги кверщел бугелги зобалазул рухІазда гъанже иман лъуразул агъуялдашун лъала батІи-батІияб күцалда загъирльарааб Аллагъасул гІакъилъи. ¹¹ Жиндирго абадияб хІукму Аллагъас тІубазабуна нильер ТІадегІанав МасихІ Гисадалшун. ¹² Гъевгун цольун ва гъесде имангы лъун, хІинкъичІого ва ракІчІун хъвадулел руго ниль Аллагъасда цере. ¹³ Гъединльидал дица нужеда гъарулем буго, нуж сабабльун дие гІазаб къолеб бугилан ракІ гІодоб чІван рукІунгейилан. Гъеб гІазаб сабабльунин нуж бергъунел ругел.

Павелил гъари-дугІа

¹⁴ ХІасил, Инсуда цeve накабазда чІун вуго дун. ¹⁵ Зоб-ракъалда ругелшиназе чІаголъи гъесул цІаралдасан бачІарааб буго.

¹⁶ Дица гъесда гъарулем буго жиндирго машгурраб хазинаялдасан нуже РухІалдашун къуват къейилан, нужер ракІ къвакІизабейилан,

¹⁷ иман лъеялдашун МасихІ нужер рекІелье лъугъинавейилан. Рокъи нужер къибиллъунги къучІльунги лъугъаги.

¹⁸ Гъебмехалда, нужер гъунар гІела, киналго иман лъуразда гІадин, нужеда МасихІил рокъи лъазе — гъельул гІебльиги, хала-

¹⁹ лъиги, борхальиги, гъварильиги лъазе. ¹⁹ Лъазего кІолареб бугониги, лъаги нужеда гъеб, — Аллагъасул камилльи нужельеги лъугъине.

²⁰ Жинда гъаризе нильеда кIолелдасаги, хIатта нильеда ра-
кIалде кколелдасаги гIемерго цIикIкарабаб гъабизе нильее
къуват къолев Аллагъасе рецц! ²¹ Гиса МасихИил ва гъесде иман
лъуразул агъуялъул абадияб-даймаб рецц буго Аллагъасе!

4 бетIер

Павелил амруял

¹ ТIадегIанав сабабльун жанив тIамурав дица нужеда гъарулеб
буго Аллагъас нуж тIаса рищун рукIиналье мустахIикъаб куцал-
да хъвадейилан. ² ЧIухИ-пахрұлты чIваралтъун, гIодоре ричча-
ралтъун рукIа. Цояз цоял хIехъон, цоцазе рокъун, сабрудла
хъваде. ³ Ракъилил рахсица цоцаздехун рухъун, хIаракат бахъе Ру-
хIаль къураб цольи нужельго цIунизе. ⁴ ЦохIого Черхги, цохIого
РухIги, Аллагъас нуж тIаса рищун ругельул, цохIого хъулги,
⁵ цохIого ТIадегIанавги, цохIого божи-иманги, цохIого мунағыал
чуриги, ⁶ киназулго Эмен – цохIого Аллагъги. Ниль киназдасаго
ТIадегIанав вуго гъев, нильер киналго ишазульги вуго, ниль ки-
назульгоги вуго.

⁷ Амма нильее киназегоги щивасеги щун буго батIи-батIияб
гъунар – МасихIица къураб сайгъатальул хасаб буIа. ⁸ Гъедин-
лъидал ТIухъдузда хъван буго: «Гъев тIадегIан вахана, гъес гIе-
мерал асирал рачун рагIана, гIадамазе сайгъатал рикъана».
⁹ ТIадегIан вахарав ватани, гъелдаса цeve гъев ракъальул бишун-
го гъваридальuve лъугъун вукIун вуго. ¹⁰ Ракъальул гъварильуде
лъугъун вукIаравав гурищ бишунго рорхатал зобалазде вахунев?
Гъес гурищ гъаб дуниялалда кинабго камилъизабизе бугеб? ¹¹ Гье-
син лъугъинаурал чапарзабильун цоял, аварагзабильун цоял,
Рохалил хабар бицунеллъун цоял, церехъабильун яги наси-
хIатчагIильун цоял, – ¹² Аллагъасе хъулухъ гъабизе ва МасихIил
Черхълъун кколеб иман лъуразул агълу мина гIадин щулалъи-
забизе. ¹³ Божи-иманалъуль ва Аллагъасул вас якъинго лъя-
лъуль ахирги цогояллъун лъугъина ниль. ТIубанго балугъал гIа-
дамаллъун лъугъина ниль гъебмехаль, МасихIил камилъиги
насиблъила нилье.

¹⁴ Карабалаби гъелчезарулеб гъороца кинигин, динальул ба-
тIи-батIияб чвахияль росун унел лъимал гIадинал гIадамал-
лъун рукIине бегъуларо гъанже ниль. Гъел бигъаго гуккула хIил-
ла-макруялъе махщел бугел гъерсихъабаз. ¹⁵ РекIель рокъигун

битIараб бицани, ниль кIудиял гIела, сундульго МасихIиде гIа-
гарльила. Гьев вуго бетIер! ¹⁶ БетIеральин чорхол киналго лугби
цольизаруле. ЩукIдуз цоцаздехун щула гъарула гъел. Щибаб
лагаяльулги букIуна жиндирго иш. Рокъиялъ гIуцIула ва кIуди-
яб гIезабула черх.

MasixIide цолвун – цIияб гIумру

¹⁷ Гъале дица нужеда абулеб ва ТIадегIанасул цIар рехсон
льзабулеб буго мекъаб-ТIекъаб гурони гIакълу гъечIел мажу-
сиял гIадин нуж хъвадугейилан! ¹⁸ Гъезул пикру-бичIчи бецI-
лъун буго. Жидерго жагъилльиги ракIбициальиги сабаблъун,
гъел рикIкIалъун руго Аллагъасде руссараб гIумруялдаса. ¹⁹ Сун-
цаго рекIе асар гъабуларелъун лъгъун, хIарамабщиналь гIор-
цIулел гъечIо гъел, напс ккун чIезабулеб чIолохъжоги гъез ба-
хъун рехун буго.

²⁰ Амма гъедин хъвадизе гуро нужеда МасихIил хIакъальулъ
бицун букIараб. ²¹ ХIакъльунго нужеда гьев лъан вуго. Нужеда
бициндалха гъесуль кинабго хIакъабщинааб бугилан! ²² Мунагъаб
напс гуккулел къасдаз пасальизавурав цевегосев инсанасул гIа-
динаб гIамал гIодобе рехе нужеца. ²³ Нужерго рухIги гIакълуги
цIильизабе. ²⁴ Аллагъасул суратлъун вугев, хIакъльунго ритIу-
хъав, вацIцIадав цIидасан вижарав Инсанльун лъгъине хIара-
кат баҳъе.

²⁵ Гъединлъидал, гъересиги рехун тун, щивас жиндаго аскIов
вугесда битIараб бице. Цо Чорхол лугбильидалха ниль! ²⁶ Ццин
гъалаглъараб мехалдагицин гъабуге нужеца мунағы. Нужер ццин
бахъун букIаго бакъ Терхъунгеги! ²⁷ Илбисалье нуцIа къируге!
²⁸ ЦIогъодулев вукIарав цIогъодуге, жиндирго кверал квалквадун
магIишат гъабизе лъгъя, язихъасеги къезе рес букIине.

²⁹ НасихIат гъорль бугеб ва генеккаразе сундульго пайдаяб
гурони, цониги квшаб рагIи бачIунгеги нужер мацIалде. ³⁰ Ал-
лагъасдасан бачIараб Илагъияб РухI пашманлъизабуге, тIубанго
тархъанлъараб къоялье гъельул мугърулъидал нужеда Чиван бу-
геб. ³¹ Нужеца рехун те хIалуцин, ццидахин, гъалаглъи, ахIи-хIур,
хъандей ва цогидалги квшешал хасиятал. ³² Цоцазда гъоркъор лъикI
рукIа, хIеренго рукIа, цоцада тIасаги лъгъя, МасихIие гIоло
Аллагъ нужеда тIасалъугъарав гIадин.

5 бетIер

¹ Аллагъасда рельльине хIаракат баъхъе, гъесие рокъулел лъималлъидал нуж. ² Нилъее Поло къурбанлъун лъугъарав МасихИиеж нуж рокъарал Гадин, цоцазе рокъун хъваде нужги. Аллагъасе къураб маxIгъуинаб ва лъикIаб къурбанлъунин гъев лъугъарав. ³ ХъахIбалъи, пасальи ва чияр боцIуде хъантIи Гадинал жалазул цар рехсезецин бегъуларо нужеца. Иман лъуразул агуялда гъеб рекъараб гъечIo.

⁴ Хъубаб, Гантаб ва Гадан Гад-хочI гъавулеб хабар бицинеги рекъараб гъечIo. Гъедле руссан рукIинчIого, Аллагъасе рецц гъабе. ⁵ ХъахIбалъи, ракI хъубльи ва хъантIи кcola гъресиал-лагъзбазе лагълы гъабильун. Гъединаб Гамал бугев цониги чиясе МасихИилги Аллагъасулги ПарччаxIльялъул бутIа щоларблъи лъай нужеда.

⁶ Гъерсица гуккизе Чоге. МутИигIльуларезде Аллагъасул ццин рештIинабула гъель. ⁷ Гъезулгун гъоркъобльи гъабуге нужеца. ⁸ Цере нуж бецIльукъ рукIана, гъанже ТладегIанасде цольун ру-гельул, нурлъун лъугъана. Нурагъ гвангъизаруран Гадамал Гадин хъваде. ⁹ Нурагъ бижизабураб буго лъикIаб Гамал-хасиятги, ритIухълиги ва хIакъабцинабги. ¹⁰ ТладегIанасул рекIее щиб къабуллъубали лъазе хIаракат баъхъе. ¹¹ БецIльялъул пайда гъечIел ишазул Гахъаллъуге. Гъел къватIир ЧIазаризейин нужеца кколел. ¹² БецIльуда бальгого гъарулел ишазул хIакъальуль бицинегицин намусльула. ¹³ Канлъи речIчидал бихъула кинабго къватIиб ЧIазабурабцинаб. Канлъухъе бихъулебцинабги нурлъун лъугъуна. ¹⁴ Гъединльидалин абулеб: «Къижарав, ворчIа! Хваральуса вахъа – нуралъ гвангъизавила мун МасихИица!»

¹⁵ Нужерго Гамал-хасияталда хадуб халккве. Глабдалзабазда рельльун хъвадичIого, Гакъилазда рельльун хъваде. ¹⁶ Заманаялдаса пайда босизе хIаракат баъхъе, гъалагал къоял ругин гъал. ¹⁷ Жагъилаллъун рукIунге, ТладегIанасул амру бичIчизе тIалаб гъабе. ¹⁸ Чогъроца меҳтизе рукIунге, пасальиялде рачуна гъель. Илагъияб РухIаль цезаре нужго. ¹⁹ Забуралдасан, туркабаздасан ва диниял кучIдуздасан калимабаздальун гаргаде цоцаздехун. РакI-ракIальго ахIе нужеца ТладегIанав веццарал кучIдул. ²⁰ Нилъер ТладегIанав Гиса МасихИил царги рехсон, кидаго ва сундухъго Эмен – Аллагъасе шукру гъабе.

Лъудбиги росалги

²¹ МасихИил хIурмат гъабун цоцазе мутIигIлье. ²² ТIадегIана-сего Гадин, россабазеги мутIигIлье лъудби. ²³ Жиндирго черх-лъун кколеб иман лъуразул агылу хвасар гъабуравлъунги гъельул бетIерлъунги МасихI вугев Гадин, росасги бетIерлъи гъабула лъадуе. ²⁴ Иман лъуразул агылу МасихIие мутIигIльулеб Га-дин, лъадиги сундульго росасе мутIигIлье. ²⁵⁻²⁶ Лъадаль ччун ра-хъунги ва рагIудалъунги гъел рацIцIад гъаризе жинца рухI къу-рал иман лъуразул агылу МасихIие бокъулеб Гадин, росабазе лъудбиги рокъя. ²⁷ МасихIие бокъун буго гъеб иман лъуразул агылу жинда цебе гъайбатто бихъизе, — тIанкI гъечIого, рукIкIел гъе-чIого ва цогидаб сакъатги гъечIого. БацIцIадабги Гайиб-хатIа гъечIебги бокъун буго.

²⁸ Гъединлъидал россабазе жидерго лъудбиги рокъизе ккола, жидерго черх Гадин. Лъади йокъулесе живогги вокъула. ²⁹ Жин-дирго черх рихарав инсан цониги вижичIо. Гъес кваназе жо че-забула, чорхол тIалаб-агъаз гъабула, иман лъуразул агыуялъул МасихIица тIалаб-агъаз гъабулеб Гадин. ³⁰ Нильги гъесул Чер-халъул лугбильун ругельулха! ³¹ ТIухьдузда хъван буго: «Гъедин-лъидал эбел-эменигри рехун тун, бихъинчи Чела жиндирго чIужу-ялде вуссун, ва гъел кIиялго цольун, цого лъутына». ³² Гъел ра-Габазуль кIудияб бальголъи буго,amma дида бичIчIулеб буго МасихIилги иман лъуразул агыуялъулги хIакъалъуль бугин гъеб калима. ³³ Нужеда гъоркъоса шивав чиясеги лъади, живго Гадин, йокъизе ккела. Лъадуцаги росасул хIурмат гъабизе ккела.

6 бетIер

Эбел-эмениглиймалги

¹ Лъималги, ТIадегIанасде цольун, эбел-инсуе мутIигIльун лъикI. ² Аллагъасул амруязда гъоркъор руго тIуразаруни шапа-къат щолилан рагIи къурал амруял. Гъезул тIоцебесеб амру кко-ла: «Дурго эбел-инсул адаб-хъатир гъабе. ³ Цинги мун лъикI ву-кIина ва дур Гумруги халалъила».

⁴ Умумузги лъимал къварид гъаруге. ТIадегIанасул амруялда рекъон Гезаре, гъезие тарбия кье ва лъикIабщинааб малъе.

Лагъзалги бетIергъабиги

⁵ Лагъзалги хIинкъа-къан мутIигIлье жидерго бетIергъабазе. МасихIие гъабулеб Гадин, ракI-ракIальго хъулухъ гъабе гъезие. ⁶ ХIелхIелчагIаз Гадин, риҳьдаего гъабуге хъулухъ, Аллагъасул амру тIубазабулен МасихIил лагъзадерица Гадин, ракI-ракIальго гъабе. ⁷ Гадамазе гуреб, ТладегIанасе хъулухъ гъабулеб бугеб Гадин, гъираялда гъабе. ⁸ Лагъ вукIа, узден вукIа, лъикIльи гъабулев чиясе ТладегIанасдасан шапакъат щолебльи кIочон тоге.

⁹ Нужги, лагъзадерил бетIергъаби, гъединго лъикI рукIа ну-жерго лагъзадеридехун. Гъел хIинкъизаруге. Нужерги гъезулги зобалазда цохIо БетIергъан вукIин кIочон тоге. Щивниги ватIа гъавуларо гъес.

Илбисалъул боялда данде рагъ

¹⁰ Кагътил ахиралдаги – ТладегIанасде цольун, гъесул къуват-гучалдалъун нужго къвакIизаре. ¹¹ Аллагъасул къолден ретIе, илбисальул мақруялласа къунгутIизе. ¹² Гадамазда данде гурел, – тахида ругелги кверщел бугелги рухIазда дандейин ниль рагъулел ругел. Зобалазда ругел хъубал жундуздаги гъаб бецIаб дунияла-лъул кверщел кодоб бугездаги дандейин рагъулел ругел. ¹³ Гье-дин бугельул – Аллагъасул нухда рагъ гъабизе къваригIунебщи-наб ретIе, чIегIераб къо чIедал гъезда дандечIезеги щибго хIехъе-зеги нужер къуват-гуч гIезе. ¹⁴ ХIакъабцинальул рачелги борчун, ритIухъльияльул къолденги ретIун, къвакIун чIа нуж! ¹⁵ Ракълил хIакъальуль рохалил хабар бицине къватIире рахъине нужерго хъиталги къачIай. ¹⁶ Цинги – божи-иманалъул хъалхъан хъатикъ щулаго ккве! Гъель свинарила илбисаль нужеда речIчиулел ки-налго цIа рекIарал чIорал. ¹⁷ Тархъанлыияльул такъияги лье, Ру-хIальул хвалченги хъатикъ ккве. Гъеб ккода Аллагъасул рагIи.

¹⁸ Илагъияб РухIаль цIезарун, киналго дугIаби Гемер гъаре ва кидагоги Аллагъасде гъардолел рукIа. ТIолабго иман лъуразул агулуги рехсон, тIадчIун ва ракI-ракIальго дугIабиги гъарун, рорчIуда чIа. ¹⁹ Дун рехсонги гъабе дугIа, Рохалил хабаралъул бальгольияльул хIакъальуль хIинкъичIого бицине дица кIал ричIулебцинахъе гъельие рекъарал рагIаби дие Аллагъасдасан щвагийилан. ²⁰ Рахсаз вухъ-вухъун вугониги, Рохалил хабаралъул чапар вуго дун. Дида тIадаб нальиги тIубазабун, хIинкъичIого гъеб бицине дие тавпикъ къегийилан гъаре.

Кагътил ахир

²¹Дун кин вугевали ва щиб гъабулев вугевали нужеда Тихикица бицина. Гъев вуго дие хирияв динальул вацги ТладегИанасе хъулухъ гъабулев ритIухъав чиги. ²²Нижер ишазул бицине ва нужер ракIбатизабизе Голойин дица гъав витIулев вугев.

²³Эмен – Аллагъасдасан ва ТладегИанав Гиса МасихИдасан рештIараб рекъелги, рокыги, божи-иманги хутIаги, вацал, нужель! ²⁴Аллагъасул баркат насиблъаги нильер ТладегИанав Гиса МасихИде абадияб рокыи рекIель бугезе!